

આરતી

અહો ! ઉપકાર મહાપુરુષોના,
દિવ્યધ્વનિના સૂર રેલાવ્યા;
કલ્યાણવર્ષા કરનારા, પરમકૃપાળુદેવ અમારા.
વંદના ઉપશમરસના કંદને, આત્મામાં રમતાં પ્રભુને;
વીતરાગની કૃપાપ્રસાદીના દાતારને, ગ્રંથ નાટક સમયસારને.

સમયસારના સૂર મંત્રમુગ્ધ કરી દે, શુદ્ધ ચૈતન્યનો મહિમા જગાવે;
આત્મભાવ ઘુંટાવે, કૃપાળુ સદ્ગુરુ ઘોળી ઘોળી અમરત પીવડાવે.

સ્વાનુભવ રસ ઝરતી, વાણી જાદુભરી;
અધ્યાત્મનું સિંચન કરે, અનંત ગુણના બાગ ખીલવે;
એ અલૌકિક પરમાગમનો ગુરુગમ પામીએ, ભગવાન આત્મા વરીએ.

ભેદજ્ઞાન, સ્વરૂપભક્તિ, વૈરાગ્ય ઝીલીએ;
સમયસારની પાંખો લઈ, જ્ઞાનગગને ઊડીએ;
આત્માનુભૂતિને પામીએ, વિમળ નિજ ચૈતન્યદેવ નીરખીએ.

નિજ ઘરે પરિણતિ વળે, ખોયેલું રત્ન મળે;
અનાદિકાળની દીનતા ટળે, એવો પુરુષાર્થ આદરીએ;
આત્મશિલ્પી શ્રીગુરુનાં આશિષ માંગીએ, રત્નત્રય આરાધન કરીએ.

અહો ! ઉપકાર મહાપુરુષોના, દિવ્યધ્વનિના સૂર રેલાવ્યા;
જીવિત સમયસાર ગુરુને વંદીએ, આતમદેવ અવલંબીએ !

Ārti

Aho! Upkār Mahāpurushonā, divyadhwaninā soor relāvyā;
Kalyānvarshā karnārā, Param Krupālu Dev amārā.

Vandanā upshamrasnā kandne, ātmāmā ramtā Prabhune;
Vitrāgni krupāprasādinā dātārne, granth Nātak Samaysārne;

Samaysārñā soor mantramugdh kari de,
Shuddh chaitanyano mahimā jagāve;
Ātambhāv ghutāvey,

Krupālu Sadguru gholi gholi amrat peevdāvey.
Swānubhav ras jharti, vāni jādubhari;

Adhyātmanu sinchan karey, anant gunanā bāg kheelve;
Ae alaukik paramāgamno Gurugam pāmiye,
Bhagwān ātmā variye.

Bhedjnān, swaroopbhakti, vairāgya jheeliye;
Samaysārni pākho lai, jnāngaganey udiye;
Ātmānubhootiney pāmiye, Vimal nij chaitanyadev nirkhiye.

Nij gharey parinati valey, khoyelu ratna maley;
Anādikālñi deentā taley, evo purushārth ādariye;
Ātmashilpi Shrigurunā āshish māngiye,
Ratnatray ārādhan kariye.

Aho! Upkār Mahāpurushonā, divyadhwaninā soor relāvyā;
Jeevit Samaysār Gurune vandiye, ātamdev avlambiye!
